

# ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಸಪ್ತೆಂಬರ್ 01, ಸಾದ್ಯಾ ಕಾಳಾಚೊ ಬಾವಿಸಾವೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 20,936.00
2. ಆಜ್ ಆಮ್ಚ್ಯಾ ಫಿರ್ಗಜೆಂತ್ ಶಿಕ್ಷಕಾಂಚೊ ದಿವಸ್ ಆಚರ್ಶಿತಾಂವ್. ಹರೈಕಾ ಭುರ್ಗ್ಯಾಂ ಥಂಯ್ ಬೊರಿಂ ಮೌಲ್ಯಾ ಒಂಪುನ್, ಬೊರೆ ಫುಡಾರಿ ಆನಿ ಬೊರೆ ಕ್ರಿಸ್ತಾಂವ್ ಜಾಂವ್ಕ್ ಪ್ರೇರಣ್ ದಿಂವ್ಚ್ಯಾ ಹರೈಕಾ ಶಿಕ್ಷಕ್ ಶಿಕ್ಷಕಿಂಕ್ ವಾವ್ರ್ ಕರ್ಚ್ಯಾ ತಶೆಂಚ್ ನಿವೃತ್ತ್ ಆನಿ ಕ್ರಿಸ್ತೀ ಶಿಕ್ಷಣ್ ದಿಂವ್ಚ್ಯಾ ಶಿಕ್ಷಕಾಂಕ್ ಉಲ್ಲಾಸಿತಾಂವ್ ಆನಿ ದೆವಾಚಿಂ ಆಶೀರ್ವಾದಾಂ ಮಾಗ್ತಾಂವ್. ಮಿಸಾ ಉಪ್ರಾಂತ್ ಗೋಲ್ಡನ್ ಜುಬಿಲಿ ಹೊಲಾಂತ್ ತಾಂಕಾ ಉಲ್ಲಾಸುಚೆಂ ಕಾರ್ಯೆಂ ಆಸಾ. ಹ್ಯಾ ಕಾರ್ಯಾ ವೆಳಾರ್ ಪಾದುವಾ ಕಾಲೆಜಿಚೊ ಪ್ರಿನ್ಸಿಪಾಲ್ ಮಾ. ಬಾ. ಆಲ್ವಿನ್ ಸೆರಾವೊ ವಿದ್ಯಾರ್ಥಿ ಆನಿ ರಕ್ಷಕಾಂ ಥಂಯ್ ಶಿಕ್ಷಕಾನ್ ಕಸೊ ಬರೊ ಸಂಬಂಧ್ ದವರೈತ್ ಮ್ಹಳ್ಳ್ಯಾ ವಿಷಯಾಚೆರ್ ಮಾಹೆತ್ ದಿತೆಲೆ. ಹೆರಾಂಕ್ಯೀ ಸ್ವಾಗತ್ ಆಸಾ. ದಯಾಕರ್ನ್ ಮೀಸ್ ಜಾಲ್ಲೆಂಚ್ ಹೊಲಾಕ್ ವೆಚೆಂ.
3. ಯೆತೆತ್ಯಾ ಆಯ್ತಾರಾ ಮೊಂತಿ ಸಾಯ್ಬಣಿಚೆಂ ಫೆಸ್ಟ್. ಸಕಾಳಿಂ ಮೀಸ್ 6.00 ವರಾಂಚೆರ್ ಆಸ್ತೆಲೆ. ಸಕಾಳಿಂ 7.30 ವರಾರ್ ಆಮ್ಚ್ಯಾ ಗಾರ್ಡಿಯನ್ ಏಂಜಲ್ ಇಸ್ಕೊಲಾಚಾ ಮೈದಾನಾರ್ ನವೆಂ ಬೆಂಜಾರ್. ವಾಹನಾಂ ಇಸ್ಕೊಲಾಚಾ ಮೈದಾನಾರ್ ಪಾರ್ಕ್ ಕರುಂಕ್ ವ್ಯವಸ್ಥಾ ಆಸಾ. ಅಮ್ಚ್ಯಾ ನವ್ಯಾ ಹೊಲಾಚಾ ವಯ್ರ್ 22 ವಾಹನಾಂಕ್ ಪಾರ್ಕಿಂಗ್ ಕರುಂಕ್ ಆಸ್ಪದ್ ಆಸಾ ಆನಿ ಹೊಲಾಚಾ ಸಕಯ್ಲ್ಯಾ ಕುಶಿನ್ ಟುಪ್ಪಿಲರ್ ಪಾರ್ಕಿಂಗ್ ಕರುಂಕ್ ಆಸ್ಪದ್ ಆಸಾ. ಪೂಣ್ ಇಗರ್ಜೆಚಾ ಮೈದಾನಾರ್ ಖಿಂಚಿಯೀ ವಾಹನಾಂ ಪಾರ್ಕ್ ಕರುಂಕ್ ಆಸ್ಪದ್ ನಾಂ. ಹೆಂ ಮತಿಂತ್ ದವರೈಂ. ನವೆಂ ಬೆಂಜರ್ ಜಾಲ್ಲೆಂಚ್ ಭುರ್ಗ್ಯಾಂನಿಂ ಮರಿ ಮಾಯೆಕ್ ಫುಲಾಂ ಅಪುಂಚಿ. ಉಪ್ರಾಂತ್ ಪುರ್ಶಾಂವಾರ್ ಪಯ್ಲೆಂ ಖುರಿಸ್, ಭುರ್ಗಿಂ, ವ್ಹಡಾಂ, ನವೆಂ ಫೆವ್ನ್ ಗುರ್ಕಾರ್, ಅಲ್ತಾರ್ ಭುರ್ಗಿಂ, ಯಾಜಕ್ ಆನಿ ಅಕ್ರೇಕ್ ಬಾಳಕ್ ಮರಿಯೆಚಿ ಇಮಾಜ್, ಫಿರ್ಗಜ್ ಗೊವ್ಳಿಕ್ ಪರಿಷದೆಚೆ ಸಾಂದೆ, ಕಥೊಲಿಕ್ ಸಭಾ, ಲೀಜನಾಚೊ ಭಯ್ಣಿಂ, ಸ್ತ್ರೀಸಂಘಟನ್ ಆನಿ ಆಂಜೆಲೊರ್ ಯುವಸಂಚಾಲನ್, ಸರ್ವ್ ಸಂಗಟನಾಚ್ಯಾ ಸಾಂದ್ಯಾಂನಿಂ ಕಾರ್ಯೆಂ ಶಿಸ್ಟೆನ್ ಜಾಂವ್ಚ್ಯಾಕ್ ಮಾಂಡಾವಳ್ ಕರ್ಚಿ ಆನಿ ಸಹಕಾರ್ ದಿಂವ್ಚೊ. ಸಕ್ಡಾಂನಿಂ ನವೆಂ ಬೆಂಜಾರ್ ಜಾಲ್ಲ್ಯಾ ಉಪ್ರಾಂತ್ ಪುರ್ಶಾಂವಾರ್ ಸಾಂಗಾತಾ ಯೆಂವ್ಚೆ ಆನಿ ಮರೈಕ್ ಆಮ್ಚ್ಯಾ ಸರ್ಗಿಂಚ್ಯಾ ಮಾಯೆಕ್ ಮಾನ್ ಕರ್ಚೆಂ. ದಯಾಕರ್ನ್ ಪಯ್ಲೆಂಚ್ ಯೇವ್ನ್ ಇಗರ್ಜೆಂತ್ ಬಸನಾಕಾತ್. ಸಕ್ಡಾಂಕ್ ಬಸ್ಚಿ ವ್ಯವಸ್ಥಾ ಕರ್ತಾಂವ್.
4. ಮೊಂತಿ ಫೆಸ್ಟಾಕ್ ತಯಾರಾಯ್ ಜಾವ್ನ್ ಮಂಗಳ್ಕರಾ 3 ತಾರಿಕೆರ್ ಸಾಂಜೆರ್ 5.30 ವರಾಂ ಥಾವ್ನ್ 6.30 ವರಾಂ ಪರ್ಯಾಂತ್ ಕುಮ್ಸಾರಾಂ ಆಸಾತ್. ಕುಮ್ಸಾರಾಕ್ ಸೈರೆ ಪಾದ್ರ್ಯಾಬ್ ಆಸ್ತೆಲೆ. ಸಕ್ಡಾಂನಿಂ ಬರೆಂ ಕುಮ್ಸಾರ್ ಜಾವ್ನ್ ಮೊಂತಿ ಫೆಸ್ಟಾಕ್ ಅತ್ಮಿಕ್ ತಯಾರಾಯ್ ಕರ್ಚಿ.
5. ಯೆಂವ್ಚ್ಯಾ ಆಯ್ತಾರಾ ಮೊಂತಿ ಫೆಸ್ಟಾಚಾ ಮಿಸಾ ವೆಳಾರ್ ತುಮಿ ದಿಂವ್ಚಿ ಕಾಣಿಕ್ ಅಗೋಸ್ಟ್ ಮಹಿನ್ಯಾಂತ್ ಅವ್ರಾವರ್ವಿಂ ಕಷ್ಟಾ ನಷ್ಟಾಂತ್ ಸಾಂಪಡ್ಲೆಲ್ಯಾ ಗರ್ಜೆಂತ್ ಕುಟ್ಮಾಂಕ್, ದಿಯೆಸೆಜಿ ಮುಕಾಂತ್ರ್ ಧಾಡ್ನ್ ದಿತೆಲ್ಯಾಂವ್. ಉದಾರ್ ಮನಾನ್ ಕಾಣಿಕ್ ದಿಂವ್ಚ್ಯಾಕ್ ತುಮಿ ಉಡಾಸ್ ದವರೈ.
6. ಖುರ್ಸಾ ಪಯ್ಲ್ಯಾ ವಾಡ್ಯಾಚಿ ಗುರ್ಕಾರ್ನ್ ಜಾವ್ನ್ ಶ್ರೀಮತಿ ನೋರಾ ಪ್ರಮಿಳಾ ಫೆರ್ನಾಂಡಿಸ್ ಆನಿ ಖುರ್ಸಾ ದುಸ್ರ್ಯಾ ವಾಡ್ಯಾಚಿ ಗುರ್ಕಾರ್ನ್ ಜಾವ್ನ್ ಶ್ರೀಮತಿ ಪ್ರೆಸಿಲ್ಲಾ ಸಿಕ್ವೇರಾಕ್ ಗೊವ್ಳಿ ಬಾಪಾನಿ ನಮಿಯಾರ್ಲಾ. ತಾಂಕಾ ಅಭಿನಂದನ್ ಪಾಠಯ್ತಾಂವ್. ತಶೆಂಚ್ ತ್ಯಾ ವಾಡ್ಯಾಂಚಾ ಅದ್ಲ್ಯಾ ಗುರ್ಕಾರ್ ಜಾವ್ನ್ ಆಸ್ಲಲ್ಯಾ ಶ್ರೀ ಮಾಟೀನ್ ಪಿಂಟೊ ಆನಿ ಶ್ರೀಮತಿ ಪ್ಲೇವಿ ಸಿಕ್ವೇರಾಚಾ ಸೆವೆ ಖಾತಿರ್ ದೇವ್ ಬರೆಂ ಕರು ಮ್ಹಣ್ತಾಂವ್.

7. ಖುಸಾಫ ವಾಡೊ ಪಯ್ಲಾಂತ್ ಕುಟ್ಮಾಂ ಉಣಿ ಆಸ್ಲೆಲ್ಯಾ ವರ್ವಿಂ, ಖುಸಾಫ ದುಸ್ರ್ಯಾ ವಾಡ್ಯಾಂತ್ ಅಸ್ಲಿಂ ಆಶೀರ್ವಾದ್ ಪೆಟಾಂತ್ಲಿ, ಸೊಸೈಟಿ ಮುಕ್ಲಿಂ ಘರಾ, ಆನಿ ಚಿರಾಗ್ ಬಿಲ್ಡಿಗಾಂತ್ಲಿ ಕ್ರಿಸ್ತಾಂವ್ ಕುಟ್ಮಾ ಸಪ್ಲೆಂಬರ್ 1 ತಾರೀಕ್ ಥಾವ್ನ್ ಖುಸಾಫ ಪಯ್ಲಾ ವಾಡ್ಯಾಕ್ ಸೆರ್ವತಾತ್. ಹೆ ವಾಡ್ಯಾಗಾರಾನಿ ತಾಂಚ್ಯಾ ಗಮಾನಾಂತ್ ದವರ್ಚೆಂ, ಆನಿ ತುಮ್ಮಾ ಗುರ್ಕಾರಾಕ್ ಸಹಕಾರ್ ದೀಂವ್ಕ್ ಉಲೊ ದಿತಾಂ.
8. 2019-20 ವ್ಯಾ ವರ್ಸಾಚಿ ಸ್ಕೋಲರ್ ಶಿಪ್ ಅಮ್ಮಾ ಸರ್ವ್ ಗರ್ಜೆವಂತ್ ಭುರ್ಗ್ಯಾಂನಿ ಅರ್ಜಿ ಗಾಲುಂಕ್ ಅಮಿ ಉಲೊ ದಿತಾಂವ್. ಹ್ಯಾ ವಿಶಿಂ, ಜಾಯ್ ಜಾಲ್ಲಿ ಮಾಹೆತ್ ಆನಿ ಕುಮೊಕ್ ದೀಂವ್ಕ್ ಕಥೊಲಿಕ್ ಸಭಾ ತಯಾರ್ ಆಸಾ. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.
9. ಗೆಲೆತ್ಯಾ ಆಯ್ತಾರಾ ಅಲ್ತಾರ್ ಭುರ್ಗ್ಯಾಚೆಂ ಫೆಸ್ತ್ ತಶೆಂಚ್ ಆಂಜ್ ಪತ್ರಾಚಾ ಹಿತಚಿಂತ್ಕಾಚೆಂ ಸಹಮಿಲನ್ ಬೊರೆಂ ಜಾಲೆಂ ಮ್ಹಳ್ಳಿ ಅಭಿಪ್ರಾಯ್ ಲಾಭ್ಲ್ಯಾ. ಕಾರ್ಯೆಂ ಅಯೋಜನ್ ಕೆಲ್ಲ್ಯಾಂಕ್ ಆನಿ ವಾಂಟೊ ಘೆತ್ಲೆಲ್ಯಾ ಸರ್ವಾಂಕ್ ಅಭಿನಂದನ್ ಪಾಠಯ್ತಾಂವ್. ಅಲ್ತಾರ್ ಭುರ್ಗ್ಯಾಂಚಾ ಸಂಭ್ರಮಾ ಖಾತಿರ್ ಎಕಾ ಫಿರ್ಗಜ್‌ಗಾರಾನ್ ರುಪಯ್ 10,000/- ಕುಮಕ್ ಜಾವ್ನ್ ದಿಲ್ಯಾ. ತಾಚ್ಯಾ ಬರ್ಯಾ ಮನಾ ಖಾತಿರ್ ಕಾಳ್ಜಾಂ ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂವ್.
10. ಅದ್ಲ್ಯಾ ಹಫ್ತಾಂತ್ ದೆವಾಧಿನ್ ಜಾಲ್ಲ್ಯಾ ಜುಲಿಯಾನಾ ಡಿಕೊಸ್ತಾ ಹಿಚ್ಯಾ ಅತ್ಮಾಕ್ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್.
11. ಆಮ್ಮಾ ನವ್ಯಾ ಹೊಲಾಂತ್ ಧರ್ಣಿ ಪಂದಾ ಥಾವ್ನ್ ಉದಾಕ್ ಉಮಾಳ್ತಾ ತಶೆಂಚ್ ಹೊಲಾಚೆಂ ವಯ್ಲೆಂ ಸ್ಲ್ಯಾಬ್ ಲೀಕ್ ಜಾವ್ನ್ ಉದಾಕ್ ದೆಂವ್ತಾ. ತ್ಯಾ ಬಾಂದ್ಪಾಚೆಂ ವಾವ್ರ್ ಕೆಲ್ಲ್ಯಾ ಎಂಜಿನಿಯರ್ ಆನಿ ಕೊಂಟ್ರಾಕ್ಟರಾಕ್ ಅಪಯಿಲ್ಲ್ಯಾಕ್ ಹೊಲಾಚಾ ಭಿತರ್ಲ್ಯಾನ್ ವೊಣ್ಣಿ ದೆಗೆನ್ ಬಾರೀಕ್ ತೋಡ್ ಕರ್ನ್ ಹೊಲಾಂತ್ ಉದಾಕ್ ಯೆಂವ್ಚೆಂ ರಾವೊಂಕ್ ಸಲಹಾ ದಿಲ್ಯಾ ಆನಿ ತಾಣಿಂ ತೆಂ ಕಾಮ್ ಕರ್ತಾಂ ಮ್ಹಣ್ ಸಾಂಗ್ಲಾ. ಉದಾಕ್ ಪಾಜಾರ್ಚೆಂ ರಾವೊಂಕ್ ದುಸ್ರೊ ಕಿತೆಂಯ್ ಅಲೋಚನ್ ತುಮ್ಮಾಂ ರುಳ್ತಾತಾತ್ ತರ್ ಆಮ್ಮಾ ಆರ್ಥಿಕ್ ಸಮಿತಿ ಸಾಂದ್ಯಾಕಡೆನ್ ವಾ ದಫ್ತರಾಂತ್ ಯೇವ್ನ್ ತಿಳ್ಕುಂಕ್ ವಿನಂತಿ ಕರ್ತಾಂವ್.
12. ಆಂಜೆಲೊರ್ ಯುವಸಂಚಾಲನಾಚೆಂ ಮೀಟಿಂಗ್ ಆಜ್ ಸಕಾಳಿಂ ದುಸ್ರ್ಯಾ ಮಿಸಾ ಉಪ್ರಾಂತ್ ತಶೆಂಚ್ ಕಥೊಲಿಕ್ ಸಭೆಚೆ ಮೀಟಿಂಗ್ ಆಜ್ ಸಾಂಜೆರ್ 5.00 ವರಾರ್ ಆಸ್ತೆಲೆ. ಸರ್ವ್ ಸಾಂದ್ಯಾನಿಂ ಹಾಜರ್ ಜಾಂವ್ಕ್ ವಿನಂತಿ.
13. ಆಂಜ್ ಫಿರ್ಗಜ್ ಪತ್ರ್ ಅಯ್ಲಾಂ. ಗುರ್ಕಾರಾನಿಂ ಯಾ ಪ್ರತಿನಿಧಿನಿಂ ವರುಂಕ್ ವಿನಂತಿ.
14. ಕಥೊಲಿಕ್ ಸಭಾ ಅಂಜೆಲೊರ್ ಘಟಕ್ ಕ್ರೀಡೋತ್ಸವ್ 2019 ಸಪ್ಲೆಂಬರ್ ಮಹಿನ್ಯಾಚಾ 15 ಆನಿ 22 ತಾರೀಕ್ ಕಪಿತಾನಿಯೊ ಇಸ್ಕಾಲಾಚಾ ಮೈದಾನಾಚೆರ್ ಅಸಾ ಕರ್ತಾತ್. ಚಡ್ಡಿಕ್ ವಿವರಾಕ್ ಸಪ್ಲೆಂಬರ್ ಮಹಿನ್ಯಾಚೊ ಆಂಜ್ ಪಳೆಯಾತ್.
15. ಸಪ್ಲೆಂಬರ್ 9 ತಾರೀಕ್ ಥಾವ್ನ್ ಸಾಂಜೆಚಾ 5 ವರಾಂಚಾ ಮೀಸಾರ್ ದುಖಿ ಸಾಯ್ಬಿಣಿಚಿ ಸಾಲ್ವಿ ಆರಂಭ್ ಜಾತೆಲಿ.
16. ಅದ್ಲ್ಯಾ ಆಯ್ತಾರಾ ತಿಳ್ಲಿಲ್ಲ್ಯಾ ಪರ್ಮಾಣೆ ಗರ್ಜೆವಂತ್ ಪಿಡೆಸ್ತಾಂಕ್ ಕುಮಕ್ ಕಚ್ಯಾ ಉದ್ದೇಶಾನ್ ಭಲಾಯ್ಕೆ ನಿಧಿ (Medical Fund) ಅಸಾ ಕೆಲಾ. ತುಮ್ಮಾ ಬರ್ಯಾ ಮನಾಚಿ ಕುಮಕ್ ದಫ್ತರಾಕ್ ಹಾಡ್ನ್ ದಿವ್ಚೆತ್. ಹಾಂಗಾಸರ್ ಏಕ್ ಬೊಕ್ಸ್ ದವರ್ಲಾ, ತೊ ಮೊಂತಿ ಫೆಸ್ತ್ ಪರ್ಯಾಂತ್ ಮ್ಹಣ್ಣೆ ಯೆಂವ್ಚ್ಯಾ ಆಯ್ತಾರಾ ಪರ್ಯಾಂತ್ ಹಾಂಗಾಸರ್ ಆಸ್ತೊಲೊ. ತುಮ್ಮಾ ಖುಶೆಚಿ ಕಾಣಿಕ್ ಭಲಾಯ್ಕೆ ನಿಧಿಖಾತಿರ್ ತಾಂತು ಘಾಲ್ಚೆತ್. ಭಲಾಯ್ಕೆ ನಿಧಿ ಖಾತಿರ್ ತುಮಿ ದಿಲ್ಲೊ ಐವಜ್ ಅಕ್ಟೋಬರ್ ಮಹಿನ್ಯಾಚಾ ಆಂಜ್ ಪತ್ರಾರ್ ಪ್ರಕಟೆಲ್ಯಾಂವ್.